

विद्यार्थियों को बताए कॅरियर निर्माण के गुर



पिलानी, बिट्स में आयोजित संगोष्ठी में विद्यार्थियों से चर्चा करती डा. राजेश्वरी।

पिलानी @ पत्रिका. बिरला इंस्टीट्यूट ऑफ टेक्नोलोजी एण्ड साइंस (बिट्स) में संगोष्ठी आयोजित की गई। संस्थान के शैक्षिक परामर्श सेल की ओर से आयोजित संगोष्ठी का विषय 'कैसे अपने व्यापार पेशे को साकार करें' रखा गया। संगोष्ठी की मुख्य वक्ता सुखाडिया विश्व विद्यालय उदयपुर तथा हावर्ड बिजनेस स्कूल की विजिटिंग प्रोफेसर डा. राजेश्वरी नरेन्द्रन ने विद्यार्थियों को व्यावसायिक सफलता के गुर बताए। उन्होंने हास्य क्रियाओं के माध्यम से

कॅरियर में सफलता के तरीके बताए। डॉ. राजेश्वरी ने व्यापार की अवधारणा को समझाते हुए व्यापारिक प्रतिस्पर्द्धा में बरती जानी वाले सावधानियों पर चर्चा की। इससे पहले बिट्स शैक्षिक परामर्श सेल के डॉ. पारितोष शुक्ला ने कार्यक्रम के आयोजन से जुड़ी जानकारी दी। कार्यक्रम में बिट्स वीसी प्रो सिवा सुब्रहमन्यम ने डॉ. राजेश्वरी को संस्थान का प्रतीक चिन्ह भेंट कर सम्मानित किया। संचालन डा. राजदीप चौधरी ने किया।

दैनिक भास्कर, 5 नवम्बर, 2016

सेमिनार में दी कॅरियर संबंधी जानकारी



पिलानी | बिट्स परिसर में शुक्रवार को एकेडमिक काउंसिलिंग सेल के तत्वावधान में एक दिवसीय सेमिनार का आयोजन किया गया। कैसे अपने व्यवसाय या पेशे को साकार करें विषय पर हुई सेमिनार की मुख्य वक्ता एमएल सुखाडिया विश्वविद्यालय की डॉ. राजेश्वरी नरेन्द्रन थी। डॉ. राजेश्वरी ने कहा कि जीवन में कठिनाइयां बहुत आएंगी लेकिन जो उनसे पार पा लेगा वहीं मंजिल तक पहुंचेगा। डॉ. राजेश्वरी ने कहा कि जीवन में दूसरो को खुशी देने की कोशिश करें ताकि आपको ज्यादा खुशी मिल सके। इससे पूर्व एकेडमिक सेल सदस्य डॉ. पारितोष शुक्ला ने उनका स्वागत किया। प्रशासनिक अधिकारी प्रो. शिवा सुब्रहमन्यम ने प्रतीक चिह्न देकर सम्मानित किया। डॉ. राजदीप चौधरी ने आभार जताया।